

صوبائی وزیر داخلہ منظور وسان کی خوشدامن کے انتقال پر الطاف حسین کا اظہار افسوس

لندن۔۔۔24، جولائی 2011ء

متحدہ قومی موومنٹ کے قائد جناب الطاف حسین نے صوبائی وزیر داخلہ سندھ منظور وسان کی خوشدامن کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحومہ کے سوگوار لواحقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

عوام کو بجلی کی لوڈ شیڈنگ کے عذاب سے نجات دلائی جائے، سینیٹر بابر خان غوری

بجلی کی پیداوار بڑھانے کیلئے ٹھوس بنیادوں پر اقدامات بروئے کار لائیں جائیں، صدر، وزیراعظم سے مطالبہ

کراچی۔۔۔24، جولائی 2011ء

سینیٹ میں ایم کیو ایم کے پارلیمانی لیڈر بابر خان غوری نے کراچی سمیت ملک بھر میں بجلی کی طویل اور غیر اعلانیہ لوڈ شیڈنگ کی سخت ترین الفاظ میں مذمت کی ہے اور اسے شہریوں کے ساتھ ظلم و انصافی قرار دیا ہے۔ ایک بیان میں انہوں نے کہا کہ کراچی پاکستان کا معاشی حب ہے جہاں ہونے والی 14 سے 16 اور 18 گھنٹے بجلی کی لوڈ شیڈنگ نے صنعتی و تجارتی سرگرمیوں پر نہ صرف قدرغن لگادی ہے بلکہ بجلی کی لوڈ شیڈنگ سے کراچی کے شہریوں کی زندگی اجیرن بن کر رہ گئی ہے اور انہیں شدید مشکلات و پریشانیوں کا سامنا ہے، پمپنگ اسٹیشنوں سے پانی سپلائی بند ہے، ہسپتالوں میں اہم اور فوری نوعیت کے آپریشن ملتوی کیے جا رہے ہیں، سگنل بند ہونے سے ٹریفک جام ہے، کالجوں اور یونیورسٹیوں میں امتحانات میں بیٹھنے والے طلبہ و طالبات کو شدید گرمی میں امتحانات دینے پڑ رہے ہیں غرض یہ کہ انسانی زندگی مفلوج ہو کر رہ گئی ہے۔ انہوں نے کہا کہ نہ صرف کراچی بلکہ پنجاب سمیت ملک بھر میں بجلی کا بحران بڑھتا جا رہا ہے اور لوڈ شیڈنگ کے عذاب سے تنگ آ کر شہری سراپاء احتجاج ہو رہے ہیں لیکن حکومت اور بجلی کی فراہمی کے اداروں کی انتظامیہ پر جو تک نہیں رہی ہے جو لمحہ فکریہ ہے اور جس کی جتنی بھی مذمت کی جائے کم ہے۔ انہوں نے کہا کہ موجودہ حکومت کے تین سالہ دور اقتدار میں بجلی کی پیداوار بڑھنے اور شہریوں کو بجلی کی فراہمی کیلئے تاحال کوئی اقدام نہیں اٹھایا گیا جبکہ اس کے برعکس ہر ماہ بجلی کے نرخوں میں کئی گنا اضافے کی منظوری دے کر غریب عوام پر مہنگائی کا بوجھ بڑھایا جا رہا ہے۔ انہوں نے کہا کہ ایک جانب شہریوں کو 14 سے 18 گھنٹے تک بجلی کی لوڈ شیڈنگ کا سامنا ہے اور ان کے روزمرہ کے معمولات زندگی بری طرح متاثر ہیں جبکہ دوسری طرف لوڈ شیڈنگ کے باوجود بجلی کے بلوں میں بھی اضافہ دیکھنے میں آ رہا ہے جو اس بات کا واضح ثبوت ہے کہ شہریوں کو بجلی کی لوڈ شیڈنگ کے عذاب کے ساتھ ساتھ اضافی بلوں میں الجھایا جا رہا ہے۔ سینیٹر بابر خان غوری نے صدر آصف علی زرداری، وزیراعظم سید یوسف رضا گیلانی سے مطالبہ کیا کہ کراچی سمیت ملک بھر کے عوام کو بجلی کی لوڈ شیڈنگ کے عذاب سے نجات دلائی جائے اور بجلی کی پیداوار بڑھانے کیلئے ٹھوس بنیادوں پر اقدامات بروئے کار لائے جائیں۔

ایم کیو ایم لائڈھی، کورنگی سیکٹر کے شہید کارکنان کی والدہ محترمہ اور نارتھ ناظم آباد سیکٹر کے کارکن کے والد کے انتقال پر رابطہ کمیٹی کا اظہار تعزیت

کراچی۔۔۔24 جولائی 2011ء

متحدہ قومی موومنٹ کی رابطہ کمیٹی نے ایم کیو ایم لائڈھی سیکٹر یونٹ 85 کے شہید کارکن شاکر کی والدہ محترمہ رابعہ بیگم، ایم کیو ایم نارتھ ناظم آباد سیکٹر یونٹ 174 کے شہید کارکن فخر الدین کی والدہ محترمہ سحر النساء، ایم کیو ایم لیاقت آباد سیکٹر یونٹ 158 کے کارکن محمد وسیم کے والد محمد شفیق اور متحدہ آرگنائزنگ کمیٹی سائٹ ٹاؤن سیکٹر یونٹ 8 کے کارکن شاہین سید کی والدہ محترمہ سیدہ بی بی کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

قائد تحریک الطاف حسین نے پاکستان کی حفاظت و بقا و سلامتی کیلئے جو کردار ادا کیا ہے

وہ قابل تقلید و قابل ستائش ہے، جو انٹرنیشنل انچارج ڈوائف فار علی خانزادہ

قائد تحریک الطاف حسین کا پیغام حق پرستی پاکستان کے 98 فیصد مظلوم و محکوم عوام کی اشد ضرورت ہے

رکن زونل کمیٹی ظفر احمد صدیقی

حیدرآباد۔۔۔ 24 جولائی 2011ء

قائد تحریک الطاف حسین نے پاکستان کی حفاظت و بقا و سلامتی کیلئے جو کردار ادا کیا ہے وہ قابل تقلید و قابل ستائش ہے ان خیالات کا اظہار متحدہ قومی موومنٹ حیدرآباد کے جو انٹرنیشنل انچارج ڈوائف فار علی خانزادہ نے سیکٹر جی میں جزل و رکز اجلاس سے خطاب کرتے ہوئے کیا۔ اجلاس میں رکن زونل کمیٹی ظفر احمد صدیقی سمیت سیکٹر جی کے ذمہ داران و کارکنان نے کثیر تعداد میں شرکت کی۔ انہوں نے کہا کہ متحدہ قومی موومنٹ قائد تحریک الطاف حسین کے فکر و فلسفے اور نظریے کی روشنی میں اس ملک میں گذشتہ 64 سالوں سے رائج فرسودہ و جاگیر دارانہ نظام کو بدلنا چاہتی ہے تاکہ ملک کے غریب و مظلوم اور زندگی کی بنیادی ضرورتوں سے محروم عوام کو یکساں حقوق حاصل ہوں اور وہ آزادی کیساتھ اپنی زندگی بسر کر سکیں اور یہ اسی وقت ممکن ہے جب ملک کے 98 فیصد عوام 2 فیصد ظالم و جاگیر داروں اور سرداروں کے خلاف متحد و منظم ہو کر اپنے غضب شدہ حقوق کے حصول کیلئے جدوجہد کی جائے۔ اجلاس سے رکن زونل کمیٹی ظفر احمد صدیقی نے خطاب کرتے ہوئے کہا کہ قائد تحریک الطاف حسین واحد رہنما ہیں جنہوں نے عوام کے ساتھ ہونے والی نا انصافیوں پر بھاگ دہل آواز حق بلند کی۔ انہوں نے کہا کہ قائد تحریک الطاف حسین کا پیغام حق پرستی پاکستان کے 98 فیصد مظلوم و محکوم عوام کی اشد ضرورت ہے اور اس پر عمل کر کے ہی وہ ظالمانہ و جاگیر دارانہ نظام سے نجات حاصل کر سکتے ہیں۔ انہوں نے کہا کہ قائد تحریک الطاف حسین نے بلا تفریق لوگوں کی خدمت کی اور آج بھی ملک بھر کے تمام غریبوں کو متحد و منظم کر کے ان کے حقوق کیلئے عملی جدوجہد کا مظاہرہ کر رہے ہیں۔

متحدہ قومی موومنٹ راولپنڈی زون کی جانب سے حکومت کی طرف سے بھٹہ خشت پریسٹنٹس کے نافذ کی مذمت،

بھٹہ خشت پریسٹنٹس بھٹہ مالکان اور غریب بھٹہ مزدوروں پر "معاشی ڈرون" حملے کے مترادف ہے۔ زاہد ملک

راولپنڈی۔۔۔۔۔ 24 جولائی 2011ء

متحدہ قومی موومنٹ راولپنڈی زون کے زونل انچارج زاہد ملک نے حکومت کی جانب سے بھٹہ خشت پریسٹنٹس کے نافذ کی مذمت کرتے ہوئے کہا ہے کہ بھٹہ خشت پریسٹنٹس بھٹہ مالکان اور غریب بھٹہ مزدوروں پر "معاشی ڈرون" حملے کے مترادف ہے، ان خیالات کا اظہار اتوار کے روز ایم کیو ایم زونل آفس میں بھٹہ مالکان کے نمائندہ وفد سے گفتگو کرتے ہوئے کیا انہوں نے کہا کہ سیکٹر جی کے نافذ سے بھٹہ مالکان اور بھٹہ مزدوروں کی مزدور کشی کی گئی ہے۔ انہوں نے کہا کہ حکومت کی جانب سے سیکٹر جی کے نافذ ایک ظالمانہ اقدام ہے، پہلے سے مہنگائی کی چکی میں پسے ہوئے بھٹہ مالکان اور مزدوروں کی مشکلات میں مزید اضافہ ہوگا، زاہد ملک نے کہا کہ ایسے حالات میں عوام الناس کے لئے کسی سہولت یا رعایت کا کوئی اقدام کرنے کے بجائے ان پر مزید بوجھ لادنے سے مثبت نتائج برآمد نہیں ہوں گے۔

یوسی 4 کے سابقہ یوسی ممبر سے سکھرزون کا اظہار تعزیت

سکھر۔۔۔ 24 جولائی 2011ء

متحدہ قومی موومنٹ سکھرزون کے زونل انچارج محمد قطب الدین بھائی وارا کین زونل کمیٹی نے یوسی 04 کے سابقہ یوسی ممبر عزیز بھٹی کے بھائی کے انتقال پر گہرے رنج و غم کا اظہار کیا ہے آج صبح نماز جنازہ میں زونل انچارج محمد قطب الدین بھائی، زونل ممبر نصرت عزیز بھائی، مجیب الرحمان بھائی لیبر ڈویژن سکھر کے انچارج عمران معین الطانی اور کارکنان نے بڑی تعداد میں شرکت کی اور ان کو یقین دلایا کہ ایم کیو ایم کے تمام کارکنان آپکے دکھ میں برابر کے شریک ہیں اور دعا کی کے اللہ تعالیٰ مرحوم کو اپنی جوار رحمت میں جگہ عطا فرمائے۔ (آمین)

سکھر میں چیو چینل کے آفس پر حملہ کی ایم کیو ایم سکھرزوں کی جانب سے مذمت

سکھر۔۔۔24، جولائی 2011ء

متحدہ قومی موومنٹ سکھرزوں کے زونل انچارج محمد قطب الدین بھائی وارا کین زونل کمیٹی نے اپنے مشترکہ بیان میں سکھر میں چیو چینل کے آفس پر حملے کی سخت مذمت کی ہے اور ارباب اختیار سے اپیل کی ہے کہ مجرموں کو گرفتار کر کے سخت سزا دی جائے۔ اپنے مشترکہ بیان میں انہوں نے کہا کہ ایم کیو ایم آزادی صحافت پر یقین رکھتی ہے اور آزاد صحافت کے زریں اصولوں کی خلاف ورزی کو بدنام داغ سمجھتی ہے۔

